



கோயம்புத்தூர் மாவட்டம் பொள்ளாச்சி வட்டம் பொதுப்பணித்துறை நீர்வள தலைமை பொறியாளர் அலுவலகத்தில் அமைக்கப்பட்டு வரும் பெருந்தலைவர் கு.காமராஜர், முன்னாள் ஒன்றிய அமைச்சர் சி.சுப்பிரமணியம், வி.கே பழனிசாமி கவுண்டர், பொள்ளாச்சி நா.மகாலிங்கம் ஆகியோரது திரு உருவச்சிலை மற்றும் அரங்கம் அமைக்கும் இறுதி கட்டப் பணிகள் நடைபெற்று வருவதை நேற்று (19.07.2025) பொதுப்பணித்துறை அமைச்சர் எ.வ.வேலு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் ஆகியோர் நேரில் பார்வையிட்டு ஆய்வு மேற்கொண்டனர். அருகில் தமிழ்நாடு அரசின் முதன்மை செயலாளர் மங்கத் ராம் சர்மா, மாவட்ட ஆட்சித் தலைவர் பவன்குமார் க.கிரியபாண்டவர், பொதுப்பணித்துறை தலைமை பொறியாளர் ரங்கநாதன், செயற்பொறியாளர் செல்வராஜ், உதவி செயற்பொறியாளர் ரவிச்சந்திரன் ஆகியோர் உள்ளனர்.

திருப்பூர் மாநகராட்சி கோவில் வழியில் உட்கட்டமைப்பு மற்றும் மேம்பாட்டுத்திட்டத்தின் கீழ்

ரூ.26.00 கோடி மதிப்பீட்டில் கட்டப்பட்டு வரும் கோவில்வழி புதிய பேருந்து நிலையம்!

அமைச்சர் மு.பெ.சாமிநாதன் நேரில் பார்வையிட்டு ஆய்வு!

திருப்பூர், ஜூலை 20-தமிழ் வளர்ச்சி மற்றும் செய்தித்துறை அமைச்சர், திருப்பூர் கிழக்கு மாவட்டப் பொறுப்பாளர் மு.பெ.சாமிநாதன், திருப்பூர் தெற்கு சட்டமன்ற உறுப்பினர், மத்திய மாவட்டச் செயலாளர் க.செல்வராஜ், மாநகராட்சி மேயர், வட்டம் மாவட்டப் பொறுப்பாளர் ந.தினேஷ்குமார் ஆகியோர் முன்னிலையில் திருப்பூர் மாநகராட்சி கோவில் வழியில் உட்கட்டமைப்பு மற்றும் மேம்பாட்டுத்திட்டத்தின் கீழ் ரூ.26.00 கோடி மதிப்பீட்டில் கட்டப்பட்டு வரும் கோவில்வழி புதிய பேருந்து நிலையத்தை நேரில் பார்வையிட்டு ஆய்வு மேற்கொண்டார்.

அமைச்சர் செய்தியாளர்களிடம் தெரிவித்தாவது : தமிழ்நாடு முதலமைச்சர், கழகத் தலைவர் தளபதி அவர்கள் திருப்பூர் மாவட்டத்திற்கு 22.07.2025 மற்றும் 23.07.2025 ஆகிய இரண்டு நாட்கள் நடைபெறும் அரசு நிகழ்ச்சி களில் பங்கேற்று நலத்திட்ட உதவிகளை வழங்குவள்ளார்கள். திருப்பூர் மாநகராட்சி கோவில் வழியில் உட்கட்டமைப்பு

மற்றும் மேம்பாட்டுத்திட்டத்தின் கீழ் ரூ.26.00 கோடி மதிப்பீட்டில் கட்டப்பட்டுள்ள கோவில்வழி புதிய பேருந்து நிலையத்தை அமைச்சர் (22.07.2025) அன்று திறந்து வைத்து பொதுமக்கள் பயன்பாட்டிற்கு ஒப்படைக்கவுள்ளதை முன்னிட்டு இன்றைய தினம் கோவில்வழி புதிய பேருந்து நிலையம் ஆய்வு மேற்கொள்ளப்பட்டது.

கோவில் வழி பேருந்து நிலையம் திருப்பூரிலிருந்து குறிப்பாக மதுரை, திண்டுக்கல், திருநெல்வேலி உள்ளிட்ட தென்மாவட்டப் பகுதிகள் மற்றும் பிற பகுதிகளுக்கும் பொதுமக்கள் செல்வதற்கு வசதியாக இப்பேருந்து நிலையம் திருப்பூர் தாராபுரம் சாலையில் ஏறத்தாழ 245 பேருந்துகள் வந்து செல்லும் வகையிலும், ஒரே நேரத்தில் 45 பேருந்துகள் நிறுத்தி வைக்கப்படும் வகையிலும், பொதுமக்கள் பொருட்களை வாங்கி செல்வதற்காக 35 கடைகளும், இருசக்கர வாகனங்கள் நிறுத்துமிடம், நவீன கழிப்பிட வசதிகளுடன் கட்டப்பட்டு வருகிறது. இப்பே

ருந்து நிலையம் திருப்பூர் மாவட்ட மக்களுக்கு மட்டுமின்றி பிற மாவட்ட மக்களுக்கும் பயனுள்ளதாக இருக்கும் என்று அமைச்சர் தெரிவித்தார்.

இந்நிகழ்ச்சியில், மாநகராட்சி ஆணையர் எம்.பி.அமித், மாவட்ட வருவாய் அலுவலர் க.கார்த்திகேயன், மாநகர காவல் துணை ஆணையர் திபா சத்தியம், துணை ஆணையர் (திருப்பூர் மாநகராட்சி) மகேஸ்வரி, உதவி ஆணையர் (பொராஜசேகர், தலைமை பொறியாளர் முகமது சபியுல்லா, திருப்பூர் தெற்கு மாநகர செயலாளர் டி.கே.தாராபுரம், வடக்கு மாநகர பொறுப்பாளர் சுதங்கராஜ், மாநகராட்சி 3ம் மண்டலத் தலைவர், சட்டமன்ற முன்னாள் உறுப்பினர் சி.கோவிந்தசாமி, மாவட்ட துணை செயலாளர், பொதுமக்கள் குலர் ஒன்றியக்குழு முன்னாள் தலைவர், வழக்கறிஞர் எஸ்.குமார், கிழக்கு மாவட்ட துணை செயலாளர் ராசி கே.ஆர். முத்துக்குமார், பல்லடம் நகர கழக செயலாளர் ந.ராஜேந்திரகுமார், தலைமைச் செயற்குழு உறுப்பினர் உசாயனார் பி.கே.கனக

ராஜ், முத்தணம்பாளையம் பகுதி கழக செயலாளர் எஸ்.என்.குமார், விராபண்டி பகுதி செயலாளர் கோவிந்தராஜ், பொங்கலூர் கிழக்கு ஒன்றிய செயலாளர் எஸ்.பாலுச்சாமி, மாவட்ட இளைஞர் அணி துணை அமைப்பாளர் ச.பாலசுப்பிரமணியம், வடக்கு மாநகர இளைஞர் அணி அமைப்பாளர் எஸ்.முத்துக்குமார், வட்டக் கழக செயலாளர்கள் கேபின் ராஜேந்திரன், கேசவன், சிவசாமி, மாமன்ற உறுப்பினர்கள் வரிவிதிப்புக்குழு தலைவர் சி.கோமதிக்குமார், புதுக்காடார் குழு பணி குழு உறுப்பினர் பந்தல் இரா.சாமிநாதன், மாவட்ட அறங்காவலர் குழு உறுப்பினர்கள் கே.பி.கே.ஜெகநாதன், ஆடிட்டர் முத்துராமன், மாநகர விவசாய அணி துணை அமைப்பாளர், மாவட்ட பிரதிநிதி வி.பி.மகேந்திரன், பொங்கலூர் ஒன்றிய இளைஞர் அணி அமைப்பாளர் தொப்பம்பட்டி வேலு, செளந்தர், வேலுச்சாமி உள்பட உள்ளாட்சி அமைப்புகளின் பிரதிநிதிகள் மற்றும் துறை சார்ந்த அலுவலர்கள் பலர் கலந்து கொண்டனர்.

கூட்டணி ஆட்சி என்று கூறும் அமிதஷாவிற்கு பதிலடி தர முடியாத கோழை பழனிசாமிக்கு தி.மு.க. கூட்டணிக் கட்சிகளைப் பற்றிப் பேச அருகதை இருக்கிறதா?

அமைச்சர் கே.என்.நேரு காட்டமான அறிக்கை!

சென்னை, ஜூலை 20-பழனிசாமி விரித்திருப்பது ரத்தினக் கம்பளம் அல்ல. பா.ஜ.க.வின் பாசிச ரத்தக் கம்பளம் என்பதைத் தி.மு.க.வின் தோழமைக் கட்சிகளும் மக்களும் அறிவார்கள். கோவையில் பேசியவரும் சிதம்பரத்தில் பேசியவரும் ஒரே ஆளா? என்று வாக்காளர் மண்டையைப் போட்டுக் குழப்பிக் கொண்டிருக்கிறார்கள். கூட்டணி ஆட்சி என்று மூச்சுக்கு முப்பது தடவை சொல்லிக் கொண்டிருக்கும் அமிதஷாவிற்கு பதிலடி தர முடியாத கோழை பழனிசாமி தி.மு.க. கூட்டணிக் கட்சிகளைப் பற்றிப் பேச அருகதை இருக்கிறதா? என நகர்ப்புற வளர்ச்சித்துறை அமைச்சர் கே.என்.நேரு அறிக்கையில் தெரிவித்துள்ளார்.



அழைத்துக் கொண்டே இருந்தார். ஒரு கட்சிகூட அதி.மு.க. அணியில் சேரவில்லை.

“2026 தேர்தலில் பலமான கூட்டணியை அமைப்பேன்; வெற்றிக் கூட்டணி அமையப் போகிறது; தொண்டர்கள் எதிர் பார்க்கும் கூட்டணி அமையும்; பா.ஜ.க. அல்லாத கட்சிகளுடன் கூட்டணி என்றெல்லாம் தொடர்ந்து பழனிசாமி உருட்டிக் கொண்டே இருந்தார். “நீ உருட்டுப்பா... உன் நல்ல மனசுக்கு எல்லாமே நல்லதா நடக்கும்” என பழனிசாமியை உசுப்பேற்றி உசுப்பேற்றி உடம்பை பரணகளம் ஆக்கியதுதான் மிச்சம். கூட்டணியை உருவாக்கக் கூடிய பழனிசாமியின் ஆளுமைதான் சரிந்து தொங்கியது!

ஆனால், அதி.மு.க.வின் கூட்டணி கணக்கை டெல்லியில் இருக்கும் பழனிசாமி மின் முதலாளிகள் போட்டுக் கொண்டிருந்தார்கள். கடையில் கடந்த ஏப்ரல் மாதம் ஒன்றிய அமைச்சர் அமிதஷா சென்னை வந்து, கூட்டணியை அறிவித்து விட்டுப் போனார்.

ஆனால், கூட்டணிக்குத் தலைமை தாங்குவதாகத் தனக்குத் தானே சொல்லிக் கொண்டிருக்கும் பழனிசாமி நாட்டாமை படத்தில் கவுண்டமணிக்கு பெண் பார்க்கும் காட்சியில் ஒருவர் மிக்லர் சாப்பிட்டுக் கொண்டிருப்பதைப் போல அமிதஷா பக்கத்தில் எதுவும் பேசாமல் உட்கார்ந்திருந்தார்.

கூட்டணிக்கு ஆள் சேர்க்கும் பழனிசாமி!

அதி.மு.க. கூட்டணி அமைந்தாலும் அதனை ‘திமுக கூட்டணி’ என்று அதி.மு.க.வினரைத் தவிர மற்றவர்கள் யாருமே சொல்வதில்லை. அதன் பிறகு தொடர்ச்சியாக தி.மு.க. கூட்டணிக் கட்சிகளை

அந்தக் கூட்டணியில் வேறு யாருமே இல்லாததால், ‘மக்களை மறப்போம்; தமிழ் நாட்டை விற்போம்!’ பயணத்தில்க் கூட்டணிக்கு மீண்டும் ஆள் பிடிக்க இறங்கிவிட்டார் பழனிசாமி. ‘பிரமாதமான கட்சி எங்கள் கூட்டணிக்கு வரப் போகிறது’ என்று ஆரம்பம் சொல்லிக் கொண்டிருக்கிறார்.

கோவை பயணத்தில், “கம்யூனிஸ்ட் கட்சி கொஞ்சம் கொஞ்சமாகத் தேய்ந்து கொண்டே செல்கிறது. தமிழ்நாட்டில் கம்யூனிஸ்ட் கட்சி இருக்கிறதா? இல்லையா? என்று முகவரி இல்லாமல் இருக்கிறது” என்று பேசியவர், சிதம்பரம் பயணத்தில், கூட்டணியில் கட்சிகளுக்கு வெளிப்படையாக அழைப்பு விடுக்கிறார். ‘எங்கள் கூட்டணியில் சேர்ந்தால் ரத்தினக் கம்பளம் விரித்து வரவேற்போம்’ என்கிறார். “கோவையில் பேசியவரும் சிதம்பரத்தில் பேசியவரும் ஒரே ஆளா?” என்று வாக்காளர் மண்டையைப் போட்டுக் குழப்பிக் கொண்டிருக்கிறார்கள்.

ரத்தினக் கம்பளம் அல்ல ரத்தக் கம்பளம்!

பழனிசாமி விரித்திருப்பது ரத்தினக் கம்பளம் அல்ல. பா.ஜ.க.வின் பாசிச ரத்தக் கம்பளம் என்பதைத் தி.மு.க.வின் தோழமைக் கட்சிகளும் மக்களும் அறிவார்கள்.

அதனால்தான் பழனிசாமியின் அழைப்பைக் கம்யூனிஸ்டுகளும் விடுதலைச் சிறுத்தைகளும் நிராகரித்திருக்கின்றன.

பா.ஜ.க.வோடு அதி.மு.க. கூட்டணி வைப்பதற்குச் சில நாட்கள் முன்பு கூட, தி.மு.க.கூட்டணியில் இருக்கிற கட்சிகள் எந்தக் காலத்திலும் வளராது” என சரிபார்த்து பழனிசாமி சார்பம் இட்டார். அப்படிப் பேசிய நாகரத்தூர், பிறகு கூட்டணிக்காகக் கெஞ்சின.

2004 நாடாளுமன்றத் தேர்தலில் கம்யூனிஸ்ட் கட்சிகளை ‘தத்துவம் பச்சோந்திகள்’ என மிகக் கீழ்த்தரமாக விமர்சித்தார் ஜெயலலிதா. அவருடைய வழியில் பழனிசாமி, ‘கம்யூ

னிஸ்ட் கட்சியினர் தி.மு.க.விடம் பணம் வாங்கியபோதே அவர்களது கதை முடிந்துவிட்டது” என மோசமாகப் பேசுகிறார்.

பழனிசாமி பா.ஜ.க.வை விமர்சித்ததுதான்!

இப்படி தி.மு.க. கூட்டணிக் கட்சிகளை விமர்சிக்கும் பழனிசாமி, என்றைக் காவது பா.ஜ.க.வை விமர்சித்திருக்கிறாரா? கூட்டணி ஆட்சி என்று மூச்சுக்கு முப்பது தடவை சொல்லிக் கொண்டுக்கொண்டிருக்கிற பழனிசாமி தி.மு.க. கூட்டணிக் கட்சிகளைப் பற்றிப் பேச அருகதை இருக்கிறதா?

“அமிதஷா வீட்டின் கதவைத் தட்டினால்தான் தமிழ்நாட்டு மக்களின் பிரச்சனை திரும். அதனால் நாங்கள் அவர் வீட்டின் கதவைத் தட்டினோம்” என்று வெடிக்மே இல்லாமல் சொல்கிறார் பழனிசாமி. அமிதஷா வீட்டிற்குப் போவதாக இருந்தால் சொல்லிவிட்டுப் போக வேண்டியதுதானே! எதற்காக மக்கள் பிரச்சினையை பேச கார்த்தியில் மாறி மாறிப் போக வேண்டும்? ‘டெல்லி அதிமுக அலுவலகத்தைப் பார்க்க வந்தேன்’ என ஏன் பொய் சொல்ல வேண்டும்?

தோல்வி மேல் தோல்வியடைந்து வரும் பழனிசாமி 2026 சட்டமன்றத் தேர்தலிலும் பரதோலி அடைவார் என்பது உறுதியான தாஸ்தான் பொய் வாக்குறுதிகளை அள்ளி வீசி கூட்டணிக் கட்சிகளுக்கு ஆள் பிடிக்க பஸ்சில் பயணிக்கிறார்.

2021 தேர்தலில் பழனிசாமியின் பச்சைப் பொய்களை நம்பாமல், புறத் தள்ளிய மக்கள், 2024 நாடாளுமன்றத் தேர்தலைப் போல 2026 தேர்தலிலும் பித்தலாட்டப் பா.ஜ.க. - அதி.மு.க. கூட்டணியைப் புறக்கணித்து நம்பிக்கை நாய்களான முதலமைச்சர் மு.க.ஸ்டாலின் அவர்களை மீண்டும் அரியணையில் ஏற்றுவார்கள். மக்களின் பேராறுவோடு திராவிட மாதல் 2.0 ஆட்சி தொடரும்.

இவ்வாறு அவர் தமது அறிக்கையில் கூறியுள்ளார்.

பேராசிரியர் தி.இராசகோபாலன் எழுதிய

‘கலைஞரின் பேனா’ நூல் அறிமுக விழா!

அமைச்சர் அன்பில் மகேஸ் பொய்யாமொழி தலைமையில் நடைபெறுகிறது!

திருச்சி, ஜூலை 20-பேராசிரியர் தி.இராசகோபாலன் எழுதிய ‘கலைஞரின் பேனா’ நூல் அறிமுக விழா இன்று (20.07.2025 - ஞாயிறு) மாலை 6.30 மணிக்கு திருச்சிராப்பள்ளித்

தமிழ்ச்சங்கத்தில் நடைபெற உள்ளது. விழாவில் திருச்சிராப்பள்ளித் தமிழ்ச்சங்கம் பெ.உதயகுமார் வரவேற்புரையாற்றுகிறார். பள்ளிக் கல்வித்துறை அமைச்சர் அன்பில்

மகேஸ்பொய்யாமொழி தலைமை வகிக்கிறார். கவிதாஜலகர், மேனார் தஞ்சைத் தமிழ்ப் பல்கலைக் கழகப் பெரும் பேராசிரியர் டாக்டர் பழனி அரங்கசாமி ஆகியோர் நூல் திறனாய்வு செய்கின்றனர்.

விழாவில் பேராசிரியர் தி.இராசகோபாலன் ஏற்புரையாற்றுகிறார். புலவர் இரா. வரதராசன் திருச்சிராப்பள்ளித் தமிழ்ச்சங்கம், துணைத் தலைவர் நன்றி கூறுகிறார்.

எஸ்.கே.எஸ்.சிக்கந்தர் பாபு தலைமையில் – திருச்சி குண்டு பிலால் முன்னிலையில்

சவுதி அரேபியா கிழக்கு மாகாண அயலக அணியின் மாதாந்திர கலந்தாய்வுக் கூட்டம்!

100—க்கும் மேற்பட்டோர் பங்கேற்பு!

சவுதி, ஜூலை 20-சவுதி அரேபியா கிழக்கு மாகாண அயலக அணியின் மாதாந்திர கலந்தாய்வு கூட்டம் ஜூலை 4-ஆம் தேதி கோபார் நகரத்தில் நடைபெற்றது. நிகழ்ச்சியை அயலக அணி கிழக்கு மாகாண அமைப்பாளர் எஸ்.கே.எஸ். சிக்கந்தர் பாபு தலைமையில் கிழக்கு மாகாணத்துணை அமைப்பாளர் திருச்சி குண்டு பிலால் முன்னிலையில் நடைபெற்றது.

இதில் இளைஞர் அணி அஷ்ரஃப்தின், மகனீர் அணி திருமதி, பரிதா பாலு மற்றும் பொறுப்பாளர்கள் ஆகாமது கபீர், சிவகுமார், அனந்தராஜ், ராபர்ட், இம்ரான், வினோத், திருமதி. தெளவுத், திருமதி. சூர்மதி, மற்றும் நிஹார், அஜ்மல், சலாவதின், சையது அலி, சல்தான், அப்துல் பாசித், சவுதி வாசி ரஃபி, ஜின்னா, சிவா, கலீஃபா, அசார், திசார், ரியால், ஃபஹத், முகமது சேத்தப்பா,

பீர் முகமது, சகாயராஜ், சத்யராஜ், சோழராஜன், ராஜேஷ், சதாம், முகமது

ரஹ்மத், அஹ்மத், மர்ஜூன், ரியால் மற்றும் மஹனிக்கம் என 100க்கும் மேற்பட்டனர்.

டோர் கலந்து கொண்டு இந்நிகழ்ச்சியை சிறப்பித்தனர்.



திருவள்ளூர் மாவட்டம் திருத்தணி தொகுதியில் உள்ள பொட்டூரிப்பேட்டை அரசு மகளிர் மேல்நிலைப் பள்ளியில் ரூபாய் 15 லட்சத்தில் கலையரங்கம் அமைக்கும் பணியை திருவள்ளூர் மேற்கு மாவட்ட கழக செயலாளர் திருத்தணி எஸ். சந்திரன், எம்.எல்.ஏ. அழகம் நாட்டில் பணியை துவக்கி வைத்தார். இதில் மாநில நெசவாளர் அணி துணைத் தலைவரும் பெற்றோர் ஆசிரியர் கழக தலைவர் ஓ. ஏ. நாகலிங்கம், ஒன்றிய செயலாளர்கள் ஜி. ரவிதரா, என். கிருஷ்ணன், டி.ஆர். கே. பாபு, நிர்வாகிகள் இ.கே. உய்யகூபரன், டி.எம்.சுருமார், பி.டி.வாசு, பி.ஜி. சிவகுமார், சஞ்சய், சிவகுமார், கோபி, உள்பட கழக நிர்வாகிகள் அரசு அதிகாரிகள் தலைமை ஆசிரியர் ஆசிரியர்கள் மாணவ மாணவிகள் பலர் கலந்து கொண்டனர்.



பல்லவரம் ஈடமன்றத் தொகுதி தாம்பரம் மாநகராட்சி மண்டலம் 2 - 16 மற்றும் 17வது வார்டு பொதுமக்களின் அரசுச் சேவைகள் திட்டங்களை அவர்கள் பகுதியிலேயே வழங்கிும் உங்களுடன் ஸ்டாலின் சிறப்பு முகாமை பல்லவரம் ஈடமன்ற உறுப்பினர் இ. கருணாநிதி எம்.எல்.ஏ. துவக்கி வைத்து பொதுமக்களிடம் விண்ணப்பங்களைப் பெற்று உரிய துறைகளில் வழங்கினார். அப்பொழுது மேயர் க.வசந்தகுமாரி, ஆணையர் சி.பாலசந்திரன், மண்டல தலைவர் இ.ஜெகபதி அண்ணாதுரை, இணை ஆணையர், உதவி ஆணையர், நகராட்சி அதிகாரிகள், மாமன்ற உறுப்பினர்கள், வட்டக் கழகச் செயலாளர் ஆகியோர் உடன் இருந்தனர்.